

**Northern Coalfields Limited**

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



**नॉर्डन कोलफील्ड्स लिमिटेड**

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

**CIN- U10102MP1985GOI003160**

**Phone: 07805- 266808 (Off) , 266640 (Fax)email: [pro@ncl.gov.in](mailto:pro@ncl.gov.in)website : [www.ncl.gov.in](http://www.ncl.gov.in)**

**An ISO: 9001, ISO: 14001 & OHSAS: 18001 Certified Company**

पत्रक० एनसीएल/ज०स०वि०/प्रेसवि०/2016-17/94

दिनांक- 28/05/2016

प्रेस विज्ञप्ति

कृति महिला मंडल ने किया इंदू बाला को सम्मानित  
एथलेटिक्स में विशिष्ट उपलब्धियों के लिए किया पुरस्कृत

भारत सरकार की मिनी रत्न कंपनी नॉर्डन कोलफील्ड्स लिमिटेड (एनसीएल) का कृति महिला मंडल क्षेत्र की महिलाओं को अपनी प्रतिभा का बड़े मंचों पर प्रदर्शन करने के लिए उत्साहित करने का हरसंभव प्रयास करता है। इसी क्रम में शुक्रवार को कृति महिला मंडल ने एनसीएल की प्रख्यात महिला एथलीट श्रीमती इंदू बाला को एथलेटिक्स में राष्ट्रीय एवं अंतर्राष्ट्रीय स्तर पर शानदार कामयाबी के लिए सम्मानित किया। इस सम्मान समारोह में महिला मंडल की उपाध्यक्षा श्रीमती प्रतिमा पाण्डेय, श्रीमती कौशल्या शास्त्री और श्रीमती रीता सिंह उपस्थित थीं।

श्रीमती इंदू बाला को महिला मंडल की ओर से शाल और ग्यारह हजार रूपए का बैंक भेंट कर उन्हें सम्मानित किया गया। वह एनसीएल मुख्यालय के जनसंपर्क विभाग में बतौर कार्यालय अधीक्षक पद पर कार्यरत हैं। गत दो दशकों में उन्होंने अनेक राष्ट्रीय एवं अंतर्राष्ट्रीय एथलेटिक्स स्पर्धाओं में शानदार प्रदर्शन कर एनसीएल का नाम रोशन किया है। गत फरवरी में एनसीएल की निगाही परियोजना में आयोजित कोल इंडिया अंतर कंपनी एथलेटिक्स प्रतियोगिता 2015-16 में एनसीएल को चक्का, गोला और हैमर थ्रो स्पर्धाओं में स्वर्ण पदक दिलाए।

उन्होंने अप्रैल 2015 में गोआ में आयोजित राष्ट्रीय मास्टर्स एथलेटिक्स प्रतियोगिता की गोला और हैमर थ्रो स्पर्धाओं में स्वर्ण पदक जीते। हाल ही में सिंगापुर में आयोजित एशियन मास्टर्स एथलेटिक्स चैंपियनशिप में चक्का, गोला और हैमर थ्रो स्पर्धाओं के स्वर्ण पदक भी उन्होंने अपने नाम किए। इस प्रतियोगिता की हैमर थ्रो स्पर्धा में उन्होंने नया एशियन मीट रिकार्ड भी बनाया।

श्रीमती इंदू बाला को नवंबर 2015 में कोल इंडिया लिमिटेड के 41वें स्थापना दिवस पर कोल इंडिया की ओर से स्पोर्ट्स पर्सन ऑफ द ईयर के अवॉर्ड से भी नवाजा गया।

सम्मान समारोह में बड़ी संख्या में कृति महिला मंडल की पदाधिकारी एवं सदस्याएं उपस्थित थीं।

(सीरज कुमार सिंह)  
जनसंपर्क अधिकारी